

gva í Kunoy

100 krónur fermeturin

Tað hevur víst seg at verið trupult at fáa grundøki í grannabýnum Klaksvík. Hetta kann vera orsøkin til, at fólk vilja flyta til Kunoyar, sum bert liggur góðar 11 kilometrar hagani. Hinvegin er prísurin fyri eitt grundøki ikki ov høgur – bert 100 krónur fyri fermeturin. Og tað ger helst sítt til hetta sama ynskið.

- Stykkið hjá mær er 610 fermetrar, og tí kostaði tað mær 61.000 krónur, slær Petur fast.



Miðhæddin verður innrættað liðug nú, meðan kjallarin má bíða eitt sindur enn.

Tvífaldað fólkatal
Líkt er til, at fleiri enn Petur og konan hava tikið avgerð um at flyta higar til Kunoyar. Hetta fer uttan iva at skapa rættiliga menning í bygdini, og gera sítt til, at hon fer at vaksa uppafur meiri í framtíðini. Hagtølini prógva eisini hetta sama. Fyri 20 árum síðani búðu einans 40 fólk

í Kunoy, meðan talið í februar mánaði í ár var komið upp á 81. Tann dagin, vit vitjaðu í bygdini, vóru menn í ferð

” *Ein kemur ikki uttanum at nevna ta heilt ótrúligu útsiktina, sum vit hava her*

við at smíða minst fyra onnur hús. Og fleiri onnur hava somuleiðis slíkar ætlanir, bæði klaksvíkingar

og eysturoyingar. - Tað er sjálvandi sera hugaligt at vita, at kunoyingar vilja seta búgv her. - Men tað er uppafur bet-

vísir á húsini beint niðanfyrir hjá sær. - Hasin, hann er úr Klaksvík!

Friðarligt og gott
Orsøkirnar til at fólk bæði í og úr Kunoy yvirhøvur vilja búseta seg í hesi bygdini, sum mong meta sum fjarskotna, eru fleiri. Bygdin liggur bert 15 minuttir við bili frá Klaksvíkini, og tí ber væl til at búgva her og hava arbeiði har ella aðrastaðni. Petur nevnr sjálvur, at her er gott at vera, tað er

fríðarligt og so er Kunoy eitt sera veðurgott pláss. - Ein kemur ikki uttanum at nevna ta heilt ótrúligu útsiktina, sum vit hava her. Jú, her er gott at vera. - Øll tosa um tað vakra vesturskinið, sum er her. Men eg veit líka, - júst tað irriterar meg grensileyst, tá eg siti og hyggi eftir Premier League í sjónvarpinum. - Tað fáa vit so einki annað gjørt við, enn at draga gardinurnar fyrí!, sigur hann við einum brosi.

Húsini hjá Peturi eru frá Norðsetur. Tey verða liðug til norðoyastevnu
Mynd: Hogni Thomsen